



ግርማዊ ፡ ቀዳማዊ ፡ ኃይለ ፡ ሥላሴ ፤
ለኢትዮጵያ ፡ ነፃነት ፡ በታላቅ ፡ ጀግንነት ፡ ከጠላት ፡ ሲከፈኩ ።

እውነት ፡ የጠማው ፡ ሰው ።

ከ ዳ ዊ ት ፡ ደ ገ ፉ ።
(ሐ ረ ር ፡ እ ር ቫ ፡ ኮ ሌ ጀ ።)

እ ው ነ ት ፡ የ ጠ ማ ው ፡ ሰ ው ።



ልብ ፡ ወለድ ፡ ድራማ ፡



ከዳዊት ፡ ደገፋ ፡

(ሐረር ፡ እርሻ ፡ ከሌጅ ፡)



ተንትመ ፡ ዝንቱ ፡ መጽሐፍ ፡ በጅወጌቱ ፡ ዘመነ ፡ መንግሥቱ ፡

ለቀዳማዊ ፡ ኃይለ ፡ ሥላሴ ፡ ንጉሠ ፡ ነገሥት ፡ ዘኢትዮጵያ ።

አ. አ. ጥዳር ፡ ፳፭ ፡ ቀን ፡ ፲፱፻፵፱ ፡ ዓ ፡ ም ፡

በተስፋ ፡ ማተሚያ ፡ ቤት ፡ ታተመ ።

ያለ : ደራሲው : ፈቃድ : መጽሐፉን :
መልሶ : ማሳተም ፤ መተርጎም ፤ ወይም :
ትያትሩን : ማሳየት : ክልክል : ነው ።

C o p y r i g h t

ይህች ፡ ትንሽ ፡ መጽሐፍ ፡ ግርማዊ ፡ ንጉሠ ፡ ነገሥት
ቀዳማዊ ፡ ኃይለ ፡ ሥላሴ ፡ የኢትዮጵያን ፡ ነፃነት ፡ ለማው
ጣት ፡ ሰኔ ፡ ፳፫ ፡ ቀን ፡ ፲፯፻፳፰ ፡ ዓ ፡ ም ፡ እውነተኛ ፡ ፍር
ድን ፡ በመጠየቅ ፡ በገሪጅሽ ፡ ጉባኤ ፡ ላደረጉት ፡ ታላቅ ፡ ክር
ክር ፡ መታሰቢያ ፡ ናት ።



ይህችን ፡ መጽሐፍ ፡ እንዳሳትም ፡ በብዙው ፡ ለደክ
መልኝና ፡ በገንዘብም ፡ ለረዳኝ ፡ ለክቡር ፡ ልጅ ፡ አርአያ ፡
ሥላሴ ፡ አበበ ፡ ከልብ ፡ የፈለቀ ፡ ምሥጋናዬን ፡ አቀርባለሁ ።



ተ ጫ ዋ ሾ ች ።

ሀ—የእውነት ፡ ወገኖች፡

እውነት ፡

አመነ ፡ (ሰው ፡ አማኝ ፡)

ፍቅር ፡

መልእክ ፡

ክብር ፤

ለ—የሐሰት ፡ ወገኖች ፡

ሐሰት ፡

ምቀኝነት ፡

ቅሌት ፡

ተንኮል ፡

ስንፍና ፡

ክፋት ፡

ዲያብሎስ ፡

ጭካኔ ፡

ሞት ፤

፩ኛ ፡ ትይንት።

መጋረጃ ይከፈታል ።

(፩ ፡ ሰው ፡ በሐሰት ፡ ሲሞል ፡ እውነት ፡ ይሰማውና ተገርሞ ፡ ሲናገር ፡ ሐሰት ፡ በስተግራ ፡ ብቅ ፡ ብሎ ፡ መልስ ይስጠዋል) ።

እውነት ፡ ሐሰት ፡ በምድራችን ፡ በጣም ፡ ሠለጠነ ፡ እውነት ፡ ግን ፡ ተረሣ ፡ ጠፋ ፡ ተመጠነ፥ ሣጥናኤል ፡ ጠንቀኛው ፡ የውሸት ፡ አባት ፡ እውነትን ፡ ከምድር ፡ ፊት ፡ ሊመነጥራት ፡ ሁል ፡ ጊዜ ፡ ሲደልት ፡ እኔን ፡ ለማጥፋት፥ ከቶ ፡ ላይሆንለት ፡ ልቡ ፡ እያወቀ ፡ ከፈጣሪ ፡ ጋራ ፡ ክርክሩ ፡ ላቀ፥ እውነትን ፡ በሐሰት ፡ እየለዋወጠ ፡ ሥጋ ፡ ለባሾችን ፡ እያንቀጠቀጠ፥ እስከ ፡ ምፅአት ፡ ድረስ ፡ መቼም ፡ አላረፈ ፡ ተንኮል ፡ እየሰራ ፡ አለ ፡ እየቀጠፈ፥

ሐሰት ፡ አንተ ፡ የምትለው ፡ ተገቢ ፡ አይደለም ፡ አባቴን ፡ በከንቱ ፡ ማማት ፡ አይገባም፥ እንደምን ፡ ለወጠ ፡ አንተን ፡ በኔነቴ ፡ ይቆረቁረኛል ፡ ሲሰደብ ፡ አባቴ፥ ባታውቀው ፡ ነው ፡ እንጂ ፡ ባይገባህ ፡ ነገሩ ፡ ባለንበት ፡ ዓለም ፡ ምንም ፡ ቢጣጣሩ ፡ ውሸትን ፡ ደብልቀው ፡ ትንሽ ፡ ሳይጨምሩ ፡ ጥቂት ፡ ቢገኙ ፡ ነው ፡ በውነት ፡ የሚሠሩ፥ ዓለም ፡ በተግባርዋ ፡ ከኛ ፡ አልወጣችም ፡ እውነትን ፡ አክብራ ፡ እኔን ፡ አልናቀችም፥

እውነት : አሁን : ከሰማኸኝ : ከልፍለፋው : ሁሉ :
 አንዳድ : ነገሮች : ትዝ : የሚሉኝ : አሉ፡፡
 በንተ : የለወጠኝ : አባትህ : ሰይጣኑ :
 በማስመሰል : እንጂ : አይደለም : በውኑ፡፡
 እግዚር : ስለሆነ : የኔ : መሠረቱ :
 የሚነጥቀኝ : የለም : ማንም : ከብብቱ :
 አባቴም : ሲመጣ : ከሰማይ : ግዛቱ :
 መቼም : አይቀርለት : ለሰይጣን : ቅጣቱ :
 ደግሞም : በዚች : ዓለም : በዚች፡በመሬት :
 እውነትን : ገፍትሮ : ቢቀድም : ሐሰት፡፡
 በኋለኛው : ጊዜ : ምንም : ቢሆን : ከቶ :
 ፍርዱን : አያጣውም : የሞተው : ተነሥቶ፡፡

(እንዲህ : እየተባባሉ : ሲነጋገሩ : ሰውን : በጣም
 የሚያምን : ሰው : ይመጣል ።)

አመን : እውነትና : ሐሰት : መቼም : አትስማሙ :
 ሆኖም : የኔን : ችግር : ልንገራችሁ : ስሙ፡፡
 ተድላዬን : ተጋርቶ : ስቸገር : የከዳኝ :
 አያ : ሰው : የሚባል : አንድ : ወዳጅ : ነበረኝ፡፡
 በድሎቴ : ጊዜ : ሲወደኝ : አይቼ :
 በርሱ : ስተማመን : ፈጣሪዬን : ትቼ፡፡
 አንድ : ቀን : በድንገት : ችግር : ቤቴ : ገብቶ :
 ወዳጆቼን : ሁሉ : አሳየኝ : አጉልቶ፡፡
 ችግር : መፈጠሩ : ለሰው : መንገላቻ :
 ደግሞም : ለወዳጆች : በቂ : መገመቻ :
 መሆኑን : ተረዳሁ : በዚያች : ዕለት : ብቻ፡፡
 ይኸው : የኔ : ወዳጅ : ሰው : የተባለው :
 በተድላዬ : ሜዳ : አብሮኝ : የዋለው፡፡

መቸገሪያ : አውቆ : እንዳረጋገጠ :
 አፍታም : ሳይታገሥ : አሳቡን : ለወጠ :
 ትንሽም : ሳይረዳኝ : ጥሎኝ : ፈረጠጠ፥
 ስለዚህ : ጉዳዩ : በላኝ : ከነከኝ :
 የሰው : ልጅ ጠባዩ : በጣም : አስቸገረኝ፥
 ለከስ : ያ : ወዳጄ : እኔን : ተከትሎ :
 ቅርሴን : ሲሻ : ኖሯል : ያፈቀረኝ : መስሎ፥
 እዚህ : ሲሉት : እዚያ : እላይ : ሲሉት : እታች :
 ምነው : የሰው : ነገር : ለወሬም : አይመች፥
 ሲያምኑት : አይታመን : ሲሸሹት : ወዳጅ :
 ዓላማው : ምንድር : ነው : እረ : የሰው : ልጅ ?

እውነት : ደርሶ : ሳይቸግርህ : እንዲያው : ታስባለህ :
 ሰው : ስላልታመነ : ንዴት : ታበዛለህ፥
 የዛሬ : ዘመን : ሰው : አዎን : ያስቸግራል :
 ለመጠቀም : ብቻ : ይጥራል : ይግራል፥
 ልብህ : ውልቅ : እስቲል : ሰውን : ብታምነው :
 ያለህንም : ነገር : ሁሉ : ብትሰጠው፥
 እንደተጠቀመ : ደህና : ሆኖ : አንዴ :
 እልፍ : ከማለቱ : በሐሜት : ጎራዴ፥
 ፍጹም : ሳይራራልህ : ይመታትርኻል :
 አሁን : በሰው : ነገር : ምን : ያስገርምኻል፥
 አመነ : ወዳጄ : የማፈቅርህ : ሆይ :
 ለሰው : የማይተኛው : ሰው : አይደለም : ወይ፥
 እረ : የሰው : ነገር : ገና : ይገርምሃል :
 መንገድ : ስትጠርግለት : ያሰናክልኻል :
 አንተ : ስታለማው : እርሱ : ያጠፋኻል፥
 አወይ : የኔ : ወንድም : ሞኝ : ነህ : ተላላ :

ሰውን : ያላየኸው : በነገር : ሲባላ፥
 የሰው : ልጅ : ሳቅ : ሲል : ጥርሶቹ : በሙሉ :
 ነጭ : እንደበረዶ : ወተት : ይመስላሉ፥
 ልቡን : ብትመረምር : ወረድ : ብለህ :
 በጨለማ : ባሕር : ትነከራለህ፥

ሐሰት : ምነው : ብትተው : ይህንን : ቅብዝፍ :
 አብሮ : ተደስቶ : ሲመጣ : መከራ፥
 እስቲ : ምን : አለበት : ወዳጅን : ቢከዱ :
 ይኸን : በማስነወር : እንዲያው : አትዘላብዱ፥
 ሰው : ሲያጣ : መክዳት : ነው : የኛ : ዓላማችን :
 እንደምታውቁትም : ይኸው : ተግባራችን :
 በጣም : ይከበራል : በወገኖቻችን፥
 እነ : ምቀኝነት : እነ : አቶ : ተንኮል :
 የኔ : ደገፋዎች : እነ : አያ : መግደል፥
 እንዳይሰሙት : ይሁን : ይህን : ንግግር :
 እኔ : እንደሰማሁት : ይቅር : በሰውር፥
 የሰው : ልጅ : በችግር : አንዴ : ከወደቀ :
 መነሻ : የለውም : አክትሞ : ደቀቀ፥
ወዳጅን : መከተል : አንዳች : ነገር : ሲያጣ :
 ጉዳት : መፈለግ : ነው : በራስ : ማምጣት : ጣጣ፥
 ደርሶ : ምን : ይጠቅማል : የራቀ : ከሀብት :
 መድረሻ : የሌለው : የእክት : ብዛት፥ ?
 በድብቅም : ሆነ : ያለዚያም : በይፋ :
 ወዳጅን : መክዳት : ነው : ገንዘቡ : ከጠፋ፥

አመን : የሉሲፌር : ልጆች : እነ : አቶ : ውሸት :
 በጣም : ያሳዝናል : የምትሠሩት፥

መዝገበ : ቃላችሁ : ለወግ : አንድም : በታ :
 አይገኝበትም : በፍጹም : ይሉኝታ፡
 እንደዚህ : አሳዛኝ : የነገር : ጠማማ :
 ምንም : ያለ : ዛሬ : ጆሬዬ : አልሰማ፡
 ያስደሰትኩኝ : መስሎህ : አሁን : በወራኸው :
 አንዳችም : ሳይቀርህ : ውሸትኸን : ቆላኸው፡
 በቃን : ያንተ : ነገር : አንሰማም : ዳግመኛ :
 እንዲህ፡ያለው : ጥበብ : አይጠቅመንም፡ለኛ፡
 ክፋት : ነው : አሳብህ : ከነመሠረቱ :
 ቆረጠኝ : ከተፈኝ : ነገርህ : ስለቱ፡

ሐሰት : ልብ : እንደሌላችሁ : ይሻላል : ብትገዙ :
 እንደዚህ : ዝጋችሁ : ከምትደንዙ፡

እውነት : እስከነ : ሰማችሁ : ጠባዩ : ሰይጣን :
 ይጠብቃችኋል : የሳት : ወላፊን፡
 ሐሰት : ቢሟገተን : በመሆን : ቀጣፊ :
 እውነት : ነው : እረቺው : ሁሉን : አሸናፊ፡
 እንግዲህ : እባክህ : ጥፋ : ከፊታችን :
 ለኛስ : ይበቃናል : የያዝነው : ልባችን፡

(ሐሰት : ይሸሻቸዋል ፡)

(መጋረጃ : ተዘግቶ : ይከፈታል : እውነት : አመንን
 እቤቱ : ጥሩ : ወጋ፡ እየጋበዘው :ጭውውት : ያደርጋሉ፡)

አመን : እንደዚህ : የሚያስት : አንዳንድ : ሸረኛ :
 ለጥፋት : ሲታጠቅ : ለልማት : ሳይተኛ፡
 ዕድሜውን : በመላው : ሆኖ : በደለኛ :
 ኑሮውን : ያስፋፋል : ተቀላቅሎ : ከኛ፡

እውነት :

ሐሰትን : የማታውቅ : የማነህ : እንግዳ :
 ይልቅስ : በንዴት : እራስክን : አትጉዳ፥
 የነሐሰት : ምግባር : ከጥንት : ጀምሮ :
 የተጠና : ሆኗል : በጣም : ተመርምሮ :
 ዘወትር : እየሆኑ : ለሰው : ልጅ : ፈተና :
 የሠሩትን : ሥራ : ሁሉን : በትንተና፥
 ላስረዳ : አልችልም : ዘርዝራ : ላቀርበው :
 ያለመጠን : በዝታል : እልፍ : አእላፍ : ነው፥
 እንዲያ : የሚከራራው : ወገኖቹን : ጠርቶ :
 ጠግቦ : እኮ : ነው : አያ : እግዚርን : ዘንግቶ፥
 መግደል : መስረቅና : መመቅኘት : ይለኛል :
 ከአባቱ : አገር : ሁል : ጊዜ : ይፈልቃል፥
 በፈጣሪ : በትር : ዲያብሎስ : ሲመታ :
 ታሠረ : ታነቀ : ዘለዎለም : ላይፈታ፥
 ሐሰት : ቅናት : ክፋት : የርሱ : ጠባዮች :
 ሆነው : ተገኝተዋል : የእድገት : ጠሮች፥
 ፍቅርህ : ሳይቆጠብ : የተትረፈረፈው :
 እምነትህ : በብዙው : በሰው : ላይ : ያረፈው፥
 የእውነት : ደጋፊ : ተገኔ : ስማኝ :
 የማዋይህ : ጉዳይ : ቁም : ነገር : አለኝ፥
 ሰዎች : ሲበድሉህ : ችላ : ካልከቸው :
 ስለተንኮላቸው : ከተቃወምከቸው፥
 ክፉ : መሥራትህ : ነው : ልብህም : ታለለ :
 ደግሞስ : የእግዚር : ወዳጅ : መሆንህ : የታለ?
 አምላክ : ይወቅስኛል : በጣም : ተቀይሞ :
 እንዲሁም : አስታውስከዚህ : በላይ : ደግሞ፥
 ልዑል : ፈጣሪአችን : የምሕረት : አባት :
 ክፉውን : በክፉ : አትቃወሙት፥

አይዟችሁ ፡ እኔ ፡ ነኝ ፡ ተበቃይ ፡ ለናንተ ፡
ብሎ ፡ ያስተምረናል ፡ እንዲህ ፡ እያተተ፡
ከዚህ ፡ ከትዛዙ ፡ ፈቀቅ ፡ ብንል ፡
በርግጥ ፡ አያጣንም ፡ እምብዛም ፡ እክል፡

አመነ ፡ ምስጢርህ ፡ ጠሊቅ፡ ነው ፡ ይታየኛል፡ ደምቆ፡
ሥሩ ፡ አልፎ ፡ ሐይል፡ እውነትን ፡ ሰንጥቆ፡
ላምላክ ፡ በመጸለይ ፡ እርሱ ፡ እንደመራኝ ፡
ላደርግ ፡ እጥራለሁ ፡ እንደመከርከኝ ፡
ብቻ ፡ የሚገርመኝ ፡ በጣም ፡ የሚደንቀኝ ፡
አንዳንድ ፡ የተማረ ፡ አጥፊ ፡ ሆኖ ፡ ሲገኝ፡
እንደዚህ ፡ ያለውን ፡ ዐዋቂው ፡ ሲሠራ ፡
እምባዬ ፡ ከመዝነም ፡ ምንም ፡ አያበራ፡
ጽሕፈት ፡ ማወቅና ፡ ሂሳብ ፡ ተጨምረው ፡
ዕውቀቶች፡ በመላው፡ በንድነት፡ ተብብረው ፡
ለምን፡ የሰውን፡ ልጅ ፡ አይገሩም ፡ ጠንክረው፡
በሕፃንነቱ ፡ የሰው ፡ ልጅ ፡ መማሩ ፡
ሊለይ ፡ አይደለም ፡ ወይ ፡ ጉድፉን ፡ ከጥሩ፡?

እውነት ፡ እንዲህ ፡ ያለው ፡ ዕውቀት፡ የሚያገለግለው
አብዛኛውን ፡ ጊዜ ፡ በሌላ ፡ በኩል ፡ ነው፡
ለኛስ ፡ ዓይነተኛው ፡ የእውቀት ፡ ትርጉም ፡
ግብረ ፡ ገብነትን ፡ ጥሮ ፡ መፈጸም፡

አመነ ፡ የሐሰት ፡ ወገኖች ፡ በጣሙን ፡ ነቅተዋል ፡
ያንተማ ፡ ወገኖች ፡ ተንቀው ፡ ቀርተዋል ፡
በብዙ ፡ ሠራዊት ፡ እጅግ ፡ ተጠልተዋል፡

እውነት ፡ ሰይጣን፡ በርቱ ፡ መስለው፡ ቢያደባ፡ ቢያቅራራ፡

ደግሞም ፡ ዘመቻውን ፡ ወደኛ ፡ ቢያመራ ፡
 እውነትን ፡ ለመሸጥ ፡ ገባያ ፡ ቢያደራ፥
 ሊያጠፋን ፡ ቢፎክር ፡ ሸ ፡ ጊዜ ፡ ቢያሸካክ ፡
 ሊቀብረን ፡ አይችልም ፡ በእግዚር ፡ ስንመካ፥
 የሐሰት ፡ ወገኖች ፡ ዘወትር ፡ እያበሉ ፡
 ልቦ ፡ ንጹሐንን ፡ ወግተው ፡ እያቆሰሉ፥
 እኛን ፡ በመቃወም ፡ እንዲያ ፡ እያመጡ ፡
 መቼም ፡ ከምላክ ፡ ቁጣ ፡ ምንም ፡ አያመልጡ፥
 ዛቻ ፡ እያበዛ ፡ ሐሰት ቢናገረን ፡
 ነፋስ ፡ ይወስደዋል ፡ እንርሳው ፡ ይለፈን፥
 ሳይለፉ ፡ ሳይሠራ ፡ እያውደለደለ ፡
 የውነትን ፡ ወገኖች ፡ እየወነጀለ፥
 ደርሶ፡ ቢብለጨለጭ ፡ መልካም ፡ አይምስልህ ፡
 ይልቅስ ፡ ተጠንቀቅ ፡ እንዳይማርክህ፥

አመን ፡

እረ ፡ ለመሆኑ ፡ ሐሰት ፡ የሚረታው ፡
 በእውነት ፡ መሣሪያ ፡ በሰይፍ ፡ የሚመታው፥
 የሚደመደመው ፡ ከነመሠረቱ ፡
 ንገረኝ ፡ እባክህ ፡ መቼ ፡ ነው ፡ ዕለቱ፥?

እውነት ፡

ክርስቶስ ፡ ዳግመኛ ፡ ወርዶ ፡ ከሰማይ ፡
 ኃጥእን ፡ ከጸድቅ ፡ መራርጦ ፡ ሲለይ፥
 ሐሰትን ፡ ጠራርጎ ፡ ያጠፋል ፡ ጨርሶ ፡
 ሥረ ፡ መሠረቱን ፡ ጎማምዶ ፡ በጣጥሶ፥
 እውነት ፡ በዚያን ፡ ጊዜ ፡ ይጎላል ፡ ይነሳል ፡
 ሐሰት ፡ ሲጠፋለት ፡ ይፋፋል ፡ ይወዛል፥
 እስከዚያ ፡ ድረስ ፡ ግን ፡ ሐሰት ፡ እንዳንበሳ፥

አመን : አቶ : መላሰማ : እውነት : ይርቀዋል :
ለቀልዱም : ለምሩም : ሐሰት : ይቀናዋል :

እውነት : አዎን : የኔ : ወዳጅ : ይኸ : አይካድም :
መቼም : ለሰው : መላሰ : መዋሸት : አይገድም :
የሰው : ልጅ : ንግግር : ሁሉ : ተበጥሮ :
በልባዊ : ዓይን : ብናየው : ተቆጥሮ :
ሐቀኛም : ነጋዴ : ቢመዝነው : ኖሮ :
ሚዛኑ : ይሰምጣል : ሐሰትን : የያዘ :
እውነት : በመጣሉ : ስለጠነዘዘ :

(በዚህን ጊዜ : አመን : ይገረማል : መጋረጃ : ይዘ
ጋና : ይከፈታል :) እውነትና : አመን : ውጪ : ውጪውን
ሲረመዱ : ምቀኝነት : እየሮጠ : ይቀርባቸዋል :

ምቀኝነት : እኔ : ምቀኝነት : . . . እንዲህ : ነኝ : (እያለ
ይደሰታል ::)

አመን : ምቁ : . . . ምነው : ደስ : ብሎካልሰ ::

ምቀኝነት : ከእናቱ : ማሕፀን : ከቤቱ : መጥቼ :
ሞትን : ልገናኘው : ስሄድ : ተነሥቼ :
ሰዎች : አጋጠሙኝ : ሲደክሙ : ሲሰሩ :
ኑሮን : ለማሻሻል : ሲለፉ : ሲጥሩ :
ነገሩን : በስበው : ሊከብሩ : ሆኑብኝ :
ቅናትም : በፍጥነት : ወዲያው : አደረብኝ :
ቶሎ : አስጠርቼ : አቶ : ተንኮልን :
ጉዳዩን : ነግሬው : እንደተግባባን :
ተንኮልም : ጠቃሚ : ምክር : ሰጠኝና :

እውነት : የጠማው : ሰው ።

በፍጥነት : ሰደደኝ : ወደ : አያ : ስንፋናት
 ስንፊ : እንዲረዳኝ : ሳይዘገይ : በርትቶ :
 ልፈልገው : ብሄድ : አገኘሁ : ተኝቶት
 ወዲያው : አስነሥቼ : ከንቅልፉ : ቀስቅሼ :
 እነዚያ : ሰዎች : ዘንድ : ሔድኩኝ፡ተመልሼት
 አጅሬም : ሰላምታ : እንደሰጣጣቸው :
 እንዴትናችሁ? » » ብሎ፡እንደጨበጣቸው፡
 የወትሮውን : ተግባር : በመፈጸም : ፈንታ :
 ፈዘዙ : ወደቁ : መረጡ : መኝታ፡
 እፎይ : ተደሰትኩኝ : የልቤ : ደረሰ :
 ሰዎቹ : ሰነፉ : አንጀቴም : እራሰ፡
 እንግዲህ : ያሰብኩት : አንዴ : ከተሠራ :
 ሞትንም : ባገኘው : በፍጹም : አልፈራት

አመነ : የምትመቀኘው : በሰው : ክብረት፡ገብተህ :
 ምነው : ምን : በደሉህ : ወይንስ : ምን ፣ቸገረህ? :

ምቀኝነት፡ እርሱስ፡ ከቶውንም : እኔ : አልተበደልኩም :
 እንዳንተም : ንግግር : እረ : አልተቸገርኩም :
 ሆኖም : ሲከብሩብኝ : ማየት : አልወደድኩም፡
 ከበርቴ : ደህይቶ : ያገኘ : ሰው : ቢያጣ :
 ያጣውም : መንጦ : አመዱ : ቢወጣ፡
 እደሰታለሁኝ : ምክንያቱን : አላውቅም :
 ደግሞም : እቆጥራለሁ : ይህንን : ከጥቅም :
 እኔ : ምቀኝነት : ዕድልን : በርዲሬ :
 የደሰታን : እልፍኝ : በክፋት : ሠርሳሪት
 ደግሞም : በዕርጋታ : ሀብትን : የምነድለው፡
 ይህን : ባለጸጋ : በቁም : የምገድለው ፡

ለማንም ፡ ለማንም ፡ አርፌ ፡ አልተኛ ፡
 የሚተካከለኝ ፡ ማነው ፡ ወደረኛ ፡?
 ሰውን ፡ የማይጎዳ ፡ ቁላቁል ፡ የጀለ ፡
 ሞኛሞኝ ፡ ቅዠታም ፡ እንደናንተ ፡ ያለ ፡
 ከመሬት ፡ ተነስቶ ፡ እንዲያው ፡ ቢጠላኝ ፡
 ምን ፡ ጊዜም ፡ ቢጠምደኝ ፡ መቼም ፡ አይጎዳኝ ፡
 እኔ ፡ ሞት ፡ ሳይወስደኝ ፡ መቃብር ፡ ሳልተኛ ፡
 ዘበት ፡ ነው ፡ ላዳም ፡ ልጅ ፡ አይረጋም ፡ እዱኛ ፡
 በተቻለኝ ፡ አቅምም ፡ እንዲሁ ፡ ታግዬ ፡
 እውነት ፡ በላንጣዬን ፡ አርፋለሁ ፡ ገድዬ ፡

እውነት ፡

በሻ ፡ ምቀኝነት ፡ ወገኛ ፡ ነህና ፡

እኔ ፡ እንደሞትልህ ፡ ተስፋህ ፡ የሚፀና ፡
 እስከ ፡ ዛሬ ፡ ድረስ ፡ ስታሳድዱኝ ፡
 ስታመኝ ፡ ስትሰድቡኝ ፡ ስትሸልቱኝ ፡
 አልሞትኩም ፡ አለሁኝ ፡ እነሆ ፡ እውነት ፡
 ለምን ፡ ታልማለህ ፡ ላይበግረኝ ፡ ሞት ፡
 ጅራፋችሁ ፡ መጥላት ፡ የተገረፍኩበት ፡
 ጠራችሁም ፡ ሐሜት ፡ የተወጋሁበት ፡
 እንደዚያ ፡ ገላዬ ፡ በናንት ፡ የተበሳው ፡
 አሳየኝ ፡ እበክህ ፡ የታለ ፡ ጠበሳው ፡
 ግፋችሁን ፡ ሁሉ ፡ እግዚአብሔር ፡ ያውቀዋል ፡
 አሳራችሁንም ፡ ኋላ ፡ ያበዛዋል ፡
 በንተ ፡ መጥፎ ፡ ሥራ ፡ ሰዎቹ ፡ ሲያለቅሱ ፡
 እንደክረምት ፡ ዝናብ ፡ እምባንም ፡ ሲያፈሱ ፡
 ያጠራቅመዋል ፡ እግዚር ፡ በጠርመሱ ፡
 ቅናትና ፡ አንተ ፡ ለተንኮል ፡ ስትለፉ ፡
 ደስታን ፡ ለማጥፋት ፡ ዘወትር ፡ ስትደነፉ ፡

አንድ ፡ ቀን ፡ በድንገት ፡ ሞትም ፡ ይመጣና፤
 አንቋችሁ ፡ ይሄዳል ፡ ከኛ ፡ ይለይና፤
 ግልጽ ፡ ነው ፡ ነገሩ ፡ እውነት ፡ እንዳይሞት፤
 ይኸም ፡ ንግግሬ ፡ አይደለም ፡ ሐሰት፤
 ዕድሜህ ፡ ተፈጽሞ ፡ የተፈጀህ ፡ ለታ
 ጫጫታና ፡ ጎዘን ፡ ይበዛል ፡ ዋይታ፤
 በኩራት ፡ በትዕቢት ፡ ስትበጣጠሱ ፡
 ጠዋትና ፡ ማታ ፡ ጥፋት ፡ ስትደግሱ ፡
 ሞት ፡ ከተፍ ፡ ይለታል ፡ ስትልከሰከሱ ፡
 በንድነት ፡ ሆናችሁ ፡ በመተጋገዝ ፡
 ከሞት ፡ ለመዋጋት ፡ ከንቱ ፡ መጋበዝ ፡
 አይቀርም ፡ ይሆናል ፡ ትንሽ ፡ መቅበዝበዝ፤
 ብትንፈራገጡ ፡ መሬት ፡ ብትነክሱ ፡
 አጅሬ ፡ አይለቅም ፡ ብትድበሰበሱ፤

ምቀኝነት ፡ እኔ ፡ ብቻ ፡ ሞቼ ፡ እናንተ ፡ ስትቀሩ ፡
 ያን ፡ ጊዜ ፡ ይታያል ፡ በሉ ፡ አትቀበጥሩ፤
 ሞት ፡ ፈረሱን ፡ ጭኖ ፡ በግልቢያ ፡ ሲመጣ ፡
 ከመርበትበት ፡ በቀር፡ሊያመልጥ፡የሚቃጣ ፡
 የትኛው ፡ ጀግና ፡ ነው ፡ ከጁ ፡ የሚወጣ፤?
 አልፏችሁ፡እንዳይሄድ፡ድንገት፡ ዘንግቷችሁ ፡
 ምቀኛው ፡ አስታዋሽ ፡ እኔ ፡ አልረሳችሁ፤

እመነ፡

የልበናህ ፡ ዓይን ፡ ምነዋ ፡ ታወረ ፡
 ሞት ፡ አስታዋሽ ፡ አጥቶ ፡ መቼ ፡ ተቸገረ፤?

ምቀኝነት ፡ መግት ፡ ስትገጥሙ ፡ በጭሩ ፡ ታጥቃችሁ ፡
 ጨቅጫቃ ፡ ነዝናዛ ፡ መንቻካዎች ፡ ናችሁ፤

እኔማ ፡ መቼውንም ፡ ምንም፡አልቻልኳትሁ፡
በደህናም ፡ አትዋሉ ፡ በሉ ፡ ሄድኩላችሁ፡

ምቀኝነት ፡ (ሲወጣ ፡ እውነትና ፡ አመን ፡ ብቻቸውን ፡ ቀርተው
ይነጋገራሉ) ፡

አመን ፡ እውነት ፡ አይታክትህ ፡ ሁሉን ፡ ትሰማለህ ፡
እንደዚህ ፡ ያለውን ፡ እንዴት ፡ ትችላለህ ፡
አስተውለህ ፡ እንደሆን ፡ ከነገሩ ፡ ሁሉ ፡
ሲሄድኩ ፡ አለን ፡ በደህና ፡ አትዋሉ፡
ከንተ ፡ ጋራ ፡ ሆኜ ፡ ብዙዎች፡አይተውኛል ፡
ጉዴ ፡ ፍልት ፡ ብሏል ፡ ነገ ፡ ይጎዱኛል፡

እውነት ፡ በነሐስት ፡ ቋንቋ ፡ በነምቀኝነት ፡
ስድብ ፡ ምርቃት ፡ ነው ፡ ክፋትም ፡ ደግነት፡
ፍራቻም ፡ ከያዘህ ፡ ከኔ ፡ በመዋልህ ፡
የሚሻልህን ፡ እቅጩን ፡ ልንገርህ፡
ጨክነህ፡መዝለቅ፡ነው፡አንድም፡ከውነት፡ጋራ ፡
ያለዘያም ፡ መሄድ ፡ ነው ፡ ወደ ፡ ሐሰት ፡ ተራ፡
በፊት ፡ ያወቁኋቸው ፡ ወዳጆቹ ፡ ሁሉ ፡
በነሐስት ፡ ውበት ፡ እየተታለሉ፡
እንዳሞራ ፡ በርረው ፡ አንድ ፡ በንድ ፡ ሄደዋል፡
ጥለውኝ ከድተውኝ ፡ ከብልለው ፡ ጠፍተዋል፡
ታይቶህ ፡ እንደሆነ ፡ ሐሰት ፡ ከውነት ፡ በልጦ፡
መሄድ ፡ ነው ፡ ምን ፡ አለ ፡ በፍጥነት ፡ ሮጦ፡
ምክሬን ፡ ግን ፡ በመስማት ፡ ከኔ ፡ ጋር ፡ ብትቆይ፡
የማይጠቅምህ ፡ መስሎ ፡ ይታይሃል ፡ ወይ ፡

አመን ፡ እርግጥነው፡አምናለሁ፡እውነት፡እንዲበልጥ

በመጨረሻውም : ሐሰት : እንዲቀልጥ፥
ዛሬ : ግን : ዲያብሎስ : ሐያል : ስለሆነ :
ሐሰት : በረታና : እኛም : ተቸገርን፥
አሁን : ተጎድቼ : ኋላን : ሳስበው :
ግራ : ግብት : አለኝ : እንዴት : ልዝለቀው፥ ?

እውነት : እውነትን : አክባሪ : ሐሰትን : የናቀ :
እውነተኛም : ሆኖ : በውሸት : የሰቀ።
ይከበራል : እንጂ : ከቶ : አይናቅም :
ይወዱታል : እንጂ : በርሱ : አይሣቅም፥
የመከራ : ካፊያ : ያበሰበሰው :
ትዕግስትን : ሲለብሳት : ይሞቃል : ገላው፥
በፈር፡ውስጥ : ተቀብራ : እንዲት : የእህል : ፍሬ :
እንደምትጠቅመው : አራሹን : ገበሬ፥
እንግዲህ : እውነትን : ከልብ : የሚወድ :
ማቆ : በመጎዳት : ሐሰትን : ይካድ፥
ፍሬ : በመዘራት : ብዙ : እንዲያፈራ :
እውነትን : የሚወድ : ኋላም : ከርሱ : ጋራ፥
ጥርጥር : የለውም : ዋጋውን : አያጣም :
ችግርም : በጣሙን : በርሱ፡ላይ : አይመጣም፥
ሌላም : ነገር : የለኝ : እኔ : የምለው :
እንግዲህ : ወዳጄ : ምርጫው : ያንተ : ነው፥

እውነት : እንዲያውም : በልቤ : ምንም : አልመኝ :
ያም : ሆነ : ይህ : ሆነ : እውነት : ይግደለኝ፥

እውነት : ይፈውሳል : እንጂ : እውነትስ : አይገድልም :
ከማስኔበር : በቀር : ደግሞም : አያቀልም፥

ሐሰት ፡ በመቆሸሽ ፡ ሰውን ፡ ሰ ያበሰና ፡
 እውነት ፡ ግን ፡ ያጥበዋል ፡ በሽቱ ፡ ሰውና ተ
 ተንኮል ፡ በመጥመመው ፡ ሰውን ፡ ያጎበጠዋል ፡
 ቅንነት ፡ ደግ ፡ ሆኖ ፡ ይደጋግፈዋል ፡
 ከውነት ፡ የማይዋሐድ ፡ የውሸት ፡ በልደረባ ፡
 ግርማ ፡ እያነሰው ፡ ይቀላል ፡ ከላባ ፡
 እንደማይቀመስ ፡ ብል ፡ የበላው ፡ እህል ፡
 ግዎት ፡ አይኖረውም ፡ የቅንጣትን ፡ ያህል ፡
 ወላዋይ ፡ አትሁን ፡ መርጠህ ፡ በንዱ ፡ ዕርጋ ፡
 ደግሞም ፡ በማስተዋል ፡ ከመልካም ፡ ተጠጋ ፡
 ቀላባጅ ፡ አትሁን ፡ አስበህ ፡ ተናገር ፡
 ልፍለፋ ፡ ሲበዛ ፡ ይመጣል ፡ መቸገር ፡

አመን ፡ ደግ ፡ ነው ፡ ሰማኹህ ፡ ነገርህ ፡ ይደንቃል ፡
 በውነት ፡ የሚጠና ፡ ወዳምላክ ፡ ይጠጋል ፡
 ከዛሬ ፡ ጀምሮ ፡ እኔ ፡ ወዳጅህ ፡
 አደጋ ፡ ቢመጣ ፡ አልሄድም ፡ ጥየህ ፡

እውነት ፡ እግዚአብሔር ፡ ይመስገን ፡ አንተን ፡ የሰጠኝ ፡
 ተስፋዬም ፡ ፅኑ ፡ ናት ፡ እንዳትለየኝ ፡
 (ሁለቱ ፡ ሲጨባበጡ ፡ መጋረጃ ፡ ይዘጋል ።)

፪ኛ ፡ ትይንት ።

(መጋረጃ ፡ ይከፈታል ፡ አቶ ፡ ክብርና ፡ ቅሌት ፡ እው
 ነትና ፡ አመን ፡ አሉበት ፡ ቤት ፡ ይገባሉ ፤ አቶ ፡ ክብር ፤ ከእ
 ውነትና ፡ ከአመን ፡ ጋር ፡ ስላምታ ፡ ሲሰጣቸው ፡ ቅሌት ፡ ተሽ
 ቀዳድሞ ፡ ከወምበር ፡ ላይ ፡ ቁጭ ፡ ይላል)

አመን ፡ ምነው ፡ አያ ፡ ቅሌት ፡ ተሽቀዳደምክሳ ፡

ወምበር ፡ የክብር ፡ ነው ፡ በል ፡ እስከ ፡ ተነሣ።

ክብር ፡ ውርደት፡የቅሌት፡ነው፡ወምበርም ፡የክብር ፡ እርሱ ፡ ግን ፡ ይሸራል ፡ ይህንን ፡ ነገር።

እውነት ፡ በወምበር ፡ ጉዳይ ፡ ክርክር ፡ ትታችሁ ፡ ንገሩን ፡ እንስማ ፡ ዛሬ ፡ ከቤታችሁ ፡ ደህና ፡ መጣችሁ ፡ ወይ፡ከምን ፡ ተገኛችሁ። ?

ቅሌት ፡ እኔና ፡ እርሳቸው (ክብርን ፡ እያሳየ) ሆነን ፡ ወዳጆች እንኖር ፡ ነበረ ፡ ብዙ ፡ ዓመቶች። ከሰው ፡ ጋር ፡ ብጣላ ፡ ትናንት ፡ ሰክሬ ፡ አከረፈኝና ፡ ጥሎኝ ፡ ሄደ ፡ ክብሬ። እንታረቅ ፡ ብልም ፡ አሻፈረኝ ፡ አሉ ፡ ሌሊት ፡ ዱር ፡ አደሩ ፡ ቀንም ፡ የትም ፡ ዋሉ ፡

እውነት ፡ ወይንም ፡ አንተ ፡ ወይንም ፡ አንቱ ፡ በለው ፡ ምን እንዲያው ፡

ክብርስ፡ምን፡ትላለህ፡ምላሽህ፡ምንድርነው ፡ እውን ፡ በደልከው፡ወይ፡አንተ፡ይህንን፡ሰው።

ክብር ፡ የኔን ፡ ወዳጅነት ፡ የሚፈልግ ፡ ሰው ፡ በተቻለው ፡ መጠን ፡ መቅለልን ፡ ይተው። አቻዬም ፡ አይደለም ፡ ሰክራም ፡ ጠበኛ ፡ መዋል ፡ አያሻኝም ፡ ደግሞም ፡ ከሸረኛ። ጠጥተው ፡ ሲሰክሩ ፡ ሰዎች ፡ ከተገኙ ፡ እንዴት ፡ ይችላሉ ፡ ከክብር ፡ ሊጎዳኙ። ለናንተ ፡ ጉዳቱን ፡ አሁን ፡ የሚያዋዩው ፡ ይኸ ፡ የምታዩት ፡ ቅሌት ፡ የተባለው ፡

በጣም : ያሰቅቃል : ዘወትር : የሚሠራው፡

እመን : በሉ : ታረቁልን : ቂም : መያዝ : ትታችሁ :
አንወድም : አንፈቅድም : ልናዋቅሳችሁ፡

ክብር : አዬ : የኔ : ወዳጅ : ምነው : ብትተወኝ :
ዳግመኛ : ከቅሌት : የለም : የሚገጥመኝ፡
ክብር : ከመለጠ : አምርሮ : ከሐዲ :
ሊመለስ : አይችልም : እየተገደደ፡
እንደሚባልና : እንደሚተረት :
ሳይሰማው : ሳያውቀው : ይኖራል : ቅሌት፡
ክብሩን : ያልጠበቀ : ተጨንቆ : ተጠቦ :
ታሞ : ይማቅቃል : በቅሌት : ተስቦ፡

ቅሌት : እባክህ : አካሌ : ተስቦም : የለብኝ :
ምነው : ንግግርህ : ቅጥ : ያጣ : ሆነብኝ፡?

ክብር : . . . እረ : አካልህን : ፈልግ : እዚያ : ! እንዴ ። !
ቅሌት : እየተባልክ : የምትጠራው :
ስለሥራህ : ሁሉ : ቆሻሻነት : ነው፡
ስምህ : ፈርሶ : ወድቋል : መነሣቱን : እንጂ :
ክብርን : ስለናቅኸኝ : ለራስህ : መጎጃ፡
ሐሰት : ዋልታ : ቢሆን : ተንኮልም : ማገር :
ሊያጠናህ : የሚችል : የለም : እንደክብር፡

ቅሌት : እንግዲህ : በውነቱ : ከልቀረ : መቅለሌ :
ሁልህም : አዳምጠኝ : ይውጣልኝ : በመሌት
ጮሌ : የለባችሁ : ለስሙም : ቀልጣፋ :

ከክብር ፡ ጀምሮ ፡ እስከውነት ፡ ከርፋፋ፡
 የመጠጥን ፡ ጥቅም ፡ እንደ ፡ ቀን ፡ እውቃችሁ ፡
 ልባችሁ ፡ ሳይረካ ፡ ይመጣል ፡ ሞታችሁ፡
 ለአስከሬ ፡ መጠጥ ፡ ስንቱ ፡ ቁንጥ ፡ ይወጣል ፡
 ለፈሪውም ፡ ቢሆን ፡ ድፍረትን ፡ ይሰጣል ፡
 እረ ፡ ለሙገሣው ፡ ቃልስ ፡ ከየት ፡ ይመጣል፡?
 ወልገድገድ ፡ ዘንከትከት ፡ ሲሉ ፡ ማስደሰቱ ፡
 ደግሞም ፡ መለስለሱ ፡ ሲረግጡት ፡ መሬቱ፡
 ለንቅፋት ፡ ሲዳርግ ፡ ከድንጋይ ፡ ያላጋል ፡
 ዓይን ፡ እያቀላ ፡ የልብ ፡ ያናግራል፡

ክብር ፡

ጠጥቶ ፡ ሲሰክር ፡ ከሚደፍር ፡ ሰው ፡
 ምንም ፡ ቢንሰፈሰፍ ፡ ይሻላል ፡ ፈሪው፡
 አልክሆልን ፡ ቢገፉት ፡ መጠኑን ፡ አብዝቶ ፡
 ጥፋትን ፡ ይወልዳል ፡ ጤንነትም ፡ ጠፍቶ፡
 ስላመነመነ ፡ ልብን ፡ እየፋቀ ፡
 የአልክሆል ፡ ስሙ ፡ እንደምን ፡ ይመቀ፡

ቅሌት ፡

አሳብህ ፡ ገብቶኛል ፡ ነገርህ ፡ ከብዶኛል ፡
 እንግዲህ ፡ ልሂደው ፡ ጠገብኩኝ ፡ በቅቶኛል፡
 አሁን ፡ ባልከው ፡ ነገር ፡ ልቤ ፡ ተነካብኝ ፡
 መጠጥን ፡ ሊጠላ ፡ ተግደረደረብኝ፡
 አንተም ፡ ከብረህ ፡ ከርተህ ፡ ኑር ፡ እንደፈቃድህ ፡
 እኔም ፡ ይበጀኛል ፡ ሣመልጥ ፡ ከወጥመድህ፡

(ቅሌት ፡ ይወጣል ፡ አመነና ፡ እውነት ፡ ብቻ
 ውን ፡ ይቀራሉ ።)

እውነት ፡ አንዳንዱ ፡ ቅሌታም ፡ ሌላውም ፡ ምቀኛ ፡

ሁሉም : በየፊናው : ለጥፋት : አይተኛ፥
እንደዚህ : ያሉትን : የሚያስታግሥ : ነገር :
ፈጣሪ : አምጥቶ : ያድነን : ከችግር፥

(በዚህ : ጊዜ : ሥጋዊ : ዓይኖቹ : የታወሩ : አንድ
ሰው : ይገባል ።)

ተስፋ : < ሰላም : ለናንት : ይሁን : የአዳም : ልጆች :
ብዙ : ለምታዩት : በሁለት : ዓይኖች፥
ዕድል : ጥላኝ : ብትሸሽ : ብርሃን : ተደበቀኝ :
ቀኑም : እንደሌሊት : ሆኖብኝ : ጨለመኝ፥
ስደናበር : ብውል : ከጥዋት : ጀምራ :
መድረሻም : በማጣት : ኋላም : ተቸግራ :
ወድቄ : ስጎዳ : በኀዘን : ታሥራ፥
ርኅሩኅ : የሚበል : መልካም : ሰው : ቢያገኘኝ :
በእውነት : ጎዳና : ይዞ : እንዲመራኝ፥
እንደለማመንኩት : መቼም : አልጩከኒ :
የተመኘሁትም : እንዳሰብኩት : ሆነ፥
እንደተለመነም : በጣም : እረድቶኛል :
ዛሬ : ከደጃችሁ : ይኸው : አድርሶኛል፥
ስለታዘዘለኝ : ጥንቱን : ከላይ :
እኔ : እውር : ሆንኩኝ : ሌላው : ብርሃን : ሲያይ፥
ሆኖም : በዚህ : ጉዳይ : መፀፀቴን : ትቼ :
ልቤ : እንዲበራ : መጣር : ነው : በርትቼ፥
ይህንን : ምኞቴን : እንዳደርስ : ከግብ :
እውነት : እንድትረዳኝ : በጣሙን : ከልብ፥

እውነት : ሁል : ጊዜ : በእግዚአብሔር : አድርግ :
ሙሉ : ተስፋ :

ልብህ ፡ አይሰበር ፡ ዓይኑ ፡ ስለጠፋ፡
 ከዚህ ፡ ካንተ ፡ ዕድል ፡ ይገኛል ፡ የከፋ ፡
 ታውረው ፡ የቀሩት ፡ ልባዊ ፡ ዓይኖቻቸው ፡
 መጠናቸው ፡ በዝቷል ፡ አያሌዎች ፡ ናቸው፡
 ደግሞም ፡ ከተጠጋህ ፡ ተማምነህ ፡ እኛን ፡
 ፍጹም ፡ አንጥልህም ፡ እሺ ፡ ምን ፡ ከፋን፡
 ዓይኑ ፡ የታወረ ፡ በእንቅፋት ፡ ይጎዳል ፡
 ልቡ ፡ ቢታወር ፡ ግን ፡ ከፋትን ፡ ይወልዳል ፡
 ከፋትም ፡ ካደገ ፡ ዘሮቹን ፡ ያበዛል ፡
 እነ፡ የሰው፡ መጥፊያን፡ በምድር፡ ላይ፡ ይነዛል፡
 እስቲ ፡ ትዝ፡ ይበለን ፡ ያንዳንዶች ፡ ግብራቸው ፡
 የነምቀኝነት ፡ የዕለት ፡ ጥረታቸው፡
 የትም ፡ የትም ፡ ደርሰው ፡ በአሳብ ፡ እሩጫ ፡
 የሌላውን ፡ ፍጡር ፡ እርምጃ ፡ መቁረጫ፡
 የከፋት ፡ መጥረቢያ ፡ የተንኮል ፡ ጠገራ ፡
 ዘወትር ፡ ይስላሉ ፡ ለሰው ፡ ልጅ ፡ መከራ፡
 እንደመተባበር ፡ መኖር ፡ ተደጋግፎ ፡
 ሊጣጣል ፡ ያስባል ፡ አንዱ ፡ አንዱን፡ ጠልፎ፡
 እንዲህ ፡ ያለው ፡ ተግባር ፡ ባለም ፡ ከተስፋፋ ፡
 ሰውም ፡ ካልሞከረ ፡ ይህንን ፡ ሊያጠፋ ፡
 የእግዚአብሔር፡ረድኤት፡የኛ፡ትልቅ፡ተስፋ፡
 እንኳን ፡ ሊዘንብና ፡ ከቶም ፡ አያከፋ፡

ክብር ፡ (እየተንጎራደደ)

አንድም፡ሐሰት፡ጠፍቶ፡እውነት፡ካልደረጀ ፡
 ክብርም ፡ ሊጎለምስ ፡ ቅሬት ፡ ካላረጀ ፡
 የዚህ ፡ ዓለም ፡ ኑሮ ፡ በፍጹም ፡ አልበጀ፡
 እውነት ፡ ተሸፍኖ ፡ በውሸት ፡ መጋረጃ ፡

እንዴት ፡ ይዘለቃል ፡ እረ ፡ እንጂ ፡ እንጂ ፡
(መጋረጃ ፡ ይዘጋል) ፡

፫ኛ፡ትይንት ።

መጋረጃ ፡ ይከፈቃል ፡ ሐሰት ፤ ቤት ፡ ውስጥ ፡ ይታይማል ፡ ተገኚዎችና ፡ ይላቸው ፤ ባለቤቱ ፤ ሐሰት ፡ ቅሬት፤ ተንኮል ፤ ምቀኝነት ፤ ስንፍና ፤ ክፋትና ፡ ጭካኔ ፡ ናቸው እውነትንና ፡ ወገኖቹንም ፡ ሊጨርሱ ፡ ይስማማሉ ።

ተንኮል ፡

ቅዠት ፡ አንገላታኝ፡ዛሬ ፡ ሌሊት፡በልሜ ፡ እውነትን ፡ በማጥፋት ፡ ካልነሳነው ፡ ዕድሜ፥ እኛ ፡ አይደለንም ፡ እስከ ፡ ወዲያኛው ፡ ስለዚህ ፡ ተገባረን ፡ በቶሎ ፡ እናጥፋው፥ ነገ ፡ ዛሬ ፡ ሳንል ፡ አጥብቀን ፡ እንቲጋ ፡ ለእውነት ፡ ማጥመጃ ፡ ወጥመድ ፡ እንዘርጋ፥

ስንፍና ፡

አሳብህ ፡ አይከፋም ፡ በጣም፡ይስማማኛል፤ ነገር ፡ ግን ፡ ለመፍጠን ፡ እኔ፡ይጨንቀኛል፥ ችሎታ ፡ ከኖረን ፡ መቼም ፡ ልንገድለው ችላ ፡ እንደ ፡ ማለት ፡ ችኮለው ፡ ምንድነው፥?

ቅሬት ፡

ንግግረ ፡ ጥፋ ፡ አሳብ ፡ ደቃቃ ፡ አቅዱ ፡ የሰለለ ፡ ጉፋያ ፡ ደራቃ፥ እንደ ፡ አንተ ፡ ያለ ፡ መጥፎ ፡ አስቀያሚ ፡ ለተመልካች ፡ ቁስል ፡ ቀፋፊ ፡ ለሰሚ፥ እጅግ ፡ ያለመጠን ፡ ምኞቱ ፡ ያጠረ ፡ በዚህ ፡ ዓለማችን ፡ እንዳልተፈጠረ፥ የታወቀ ፡ ሆኗል ፡ መቼም ፡ አይከድም ፡

ከዚህም : የባሰ : ጉድ : አይወለድም ፥

ክፋት : የቅሌት : መላሱ : ያበዛል : ብልግና :
 ምንም : ሳይጀመር : ሳይጨበጥ : ገና፥
 በኛውም : መካከል : ጭቅጭቅ : አመጣ :
 ከዛሬ : ጀምሮ : እንዲህ : እንዳትቃጣ፥(በዛቻ፤)
 ይልቅስ : አዳምጡ : ስሙ : ነገሬን :
 እንደ : ሥራ : ፈቶች : ከማብዛት : ወሬን :
 ከመራመጃችን : ከመንገዳችን :
 በቶሎ : እናስወግድ : አቶ : እውነትን ፥

ምቀኝነት : እንደ : ክፋት : ያለ : የታለ : ዐዋቂ :
 ጠላቱን : በጊዜ : ኮረከክሞ : አጥቂ፥
 እንዳመከሰሩ : እንደ : ንግግሩ :
 እውነትን : ለማጥፋት : አትቦዝኑ : ጣሩ፥
 እንዲያውም፡ይህ : እውነት፡የሚባል፡ አዋኪ፡
 ልብን : እስቲገዛ : ጠንክሮ : ሰባኪ፥
 በቀላል : አይረታም : አይምሰለን : ዋዛ :
 ንግግሩም : ደግሞ : ያደርጋል : ፈዛዛ :
 ጊዜ : ከሰጠነው : ጥቂት : ከቆየማ :
 የሚያግደው : የለም : ቶሎ : እንዳይለማ፥
 ጠዋትና : ማታ : በሌሊት : በቀትር :
 እውነት : አትሞትም : እያለ : ሲፎክር፥
 መመልከት : ማዳመጥ : እጅግ፡ያስነውራል፡
 እኛን : እየጎዳ : እርሱን : ያስከብራል፥

ሐሰት : ከምትከከዝኩ : የወሬ : ጋጋታ :
 ደግሞም : የኃጢአቱን : ከማቅረብ : ሐተታ፥

እኔም : አደርጋለሁ : እንደምትፈልጉት፡

(መጋረጃ : ተዘግቶ : ይከፈታል : ዲያብሎስ : ችሎት
አስቸልዋል : ተንኮል : ከነወገኖቹ : እውነትንና : ወገኖቹን
ሊሞግት : ችሎት : ይወጣል) :

ች ሎ ት ::

ተንኮል : ዘሬ : ከፊትዎ : እነሆ : ቀርቤ :
እንዳመለክትዎ : ያለውን : በልቤ፡
ዕድል : በማግኘቴ : ተሰማኝ : ደስታ :
እንግዲህ : ነገሬን : ያስሙት : በፈገግታ፡
ታላቁ : መነጽር : የያዙት : ሕሊና :
ቁስሌን : እያገብላ : እንዲያሳይዎትና፡
የተለመደውን : ሰፊ : እርዳታዎን :
እንዳያስነፍገኝ : ተወዳጅ : ፍርድዎን፡
አልጠራጠርም : አለኝ : ሙሉ : ተስፋ :
ጌታዬ : ከሉልኝ : መቼም : አልከፋ፡

ዳኛው : ምን : ጉዳት : አገኘህ : የበደለህ : ማነው : ?
ንገረን : ችግርኸን : እንድናቃልለው፡

ተንኮል : ልቋቋም : አልቸልም : ከበለጋራዬ :
ስለኔ : ይናገር : ሐሰት : ጠበቃዬ፡

(ሐሰት : ተንሥቶ : ይናገራል :)

ሐሰት : በዚህ : በግዛትዎ : እርስዎ : ባሉበት :
አሰቃቂ : ነገር : ይታያል : መዓት፡
እውነትና : ፍቅር : ሀገር : ያብጣሉ :
ተንኮልን : ለማጥፋት : በጣም : ይጥራሉ፡

ዳኛው : እንዴት : እንዴት : በል? : (በመገረም ።)

ሐሰት : እርስዎንም : እንዲሁ : አንዳንዴ : ያማሉ :
ሁልጊዜ : እንደልብ : ይለፈልፋሉ :
በወገኖቻችን : በጣም : ይዝታሉ :
እኔንማ : መቼም : ቢያነዱም : አይጠሉ ፡

ዳኛው : ይኸ : ከሆነማ : የነርሱ : ወንጀል :
ከዚህ : የበለጠ : ምን : አለ : በደል ፡
እውነት : የተባለ : ይህ : ትልቅ : ወንበዴ :
እስከ : ድምጥማጡ : ካልጠፋ : በዘዴ፡
ለዚህ : ለግዛቴ : አይሰጥም : ፀጥታ :
ስለዚህ : ግደሉት : ይህንን : ወስላታ፡
የአገዳደሉንም : ብልሃት : የሚያውቀው :
ጀግናዬ : ጭካኔ : እርሱ : ብቻ : ነው ፡

በዚህን : ጊዜ : ባሻ : ጭካኔ : ብድግ : ይልና :
እየሸለለ : ይፎክራል

ፍ ከ ራ :

ጭካኔ : ከኔ : የበለጠ : ጎበዝ : አይመጣ :
እንደ : ደልግ : አንበሳ ደም : የሚጠጣ፡
የዲያብሎስ : አሽከር : ፈጣን : እንደ : ጥይት :
ርግራጊን : ገዳይ : ሲተኩስ : የማይስት ፡
ዓላማዬ : ጥፋት : እኔ : አነጣጣሪ :
በለግርማው : ጀግና : እውነትን : መንጣሪ ፡
ቤተ : ሰብን : በታኝ : ደስታን : ገፋፊ :
እንዳሞራ : በርሮ : ፍቅርን : ጨለፈ፡

(ዳግም ፡ ይሸልላል) ፡

ጠላቶችን ፡ ሁሉ ፡ አሳድ ፡ ወጊ ፡
 ሁሉን ፡ አርበትባች ፡ ሁሉን ፡ አሰጊ፥
 ሰላምን ፡ አቃጣይ ፡ የሰይጣን ፡ ሎሌ ፡
 ሲፈጅ ፡ የማይለው ፡ እገሌን ፡ ከእገሌ፥
 እውነትን ፡ ሸምቅቄ ፡ ላንተ ፡ እንዲመች ፡
 ዛሬ ፡ እንዳሳይህ ፡ እነዚህ ፡ ጀግኖች ፡
 ከፋትና ፡ ተንኮል ፡ ይሁኑኝ ፡ ዋሶች፥

ከፋትና ፡ ተንኮል ፡ እንዋሳለን ፡ !

(ጭካኔ ፡ ይወጣል ፡)

(መጋረጃ ተዘግቶ ፡ ይከፈታል ፡)

ሥፍራው ፡ የሕዝብ ፡ አደባባይ ፡ ነው፤ ጭካኔ ፡ እው
 ነትን ፡ ሊሰቅል ፡ አንገቱ ፡ ላይ ፡ ገመድ ፡ ያገባል፤ በዚህን
 ጊዜ ፡ ፍቅር ፡ በማንጐራጐር ፡ ታለቅሳለች ።

ፍቅር ፡ እኔን ፡ ወዳጅህን ፡ ምነው ፡ በሰቀሉኝ ፡
 በዚች ፡ በዛሬ ፡ ቀን ፡ ከንተ ፡ ጋር ፡ በዋሉኝ፥
 ባንድነት ፡ ነበርን ፡ ሣለህ ፡ በሕይወት ፡
 እንዴት ፡ ልነጠልህ ፡ ስትያዝ ፡ በሞት፥
 ደግ ፡ ስለሠራህ ፡ አሉህ ፡ በደለኛ ፡
 አንተንስ ፡ ወሰዱህ ፡ ምን ፡ ይበጀን ፡ ለኛ ፥
 ታላቁ ፡ ወገኔ ፡ የኔ ፡ መደገፊያ ፡
 አንገትህ ፡ ሆነች ፡ ወይ ፡ የገመድ ፡ ማረፊያ፥

(እውነት ፡ አሸቆልቁሎ ፡ እየየ ፡)

ፍቅር ፡ ሆይ ፡ ታገሺ ፡ ልንገርሽ፤ አዳምጭ፤

እንኳን ፡ ስቃይና ፡ ቢመጣ ፡ ፈላጭ ፡
ሊገድለኝ ፡ የሚችል ፡ የለም ፡ አትደንግጭ፥
(እውነት ፡ የቆመበት ፡ ሣጥን ፡ ከእግሩ ፡ ስር ፡ ሲነሣ ፡ ገመ
ዱ ፡ ይበጠሳል ፤ ክፋትም ፡ ጎድኑን ፡ ሊወጋ ፡ ይቃጣ ፡ ነ
በር ፤ መልአክ ፡ በስተቀኝ ፤ ሞት ፡ በስተግራ ፡ ብቅ፡ይላሉ ።)

መልአክ ፡

(የእውነትን ፡ ጠላቶች ፡ እያየ ፡)

እውነትን ፡ ለመስቀል ፡ ወይንም ፡ ለመውገር ፡
መንገዱን ፡ ለመዝጋት ፡ አጥር ፡ ለማጠር ፡
እጅግ ፡ ያለመጠን ፡ ደክማችሁ ፡ ነበረ ፡
ፈቃድ ፡ የእግዜር ፡ ሆኖ ፡ ውጥናችሁ ፡ ቀረ፥
አሁንም ፡ እናንተ ፡ የሰይጣን ፡ ጠባዮች ፡
የፍቅርና ፡ የውነት ፡ ድኩማን ፡ ጠላቶች፥
ዋጋችሁ ፡ የሳት ፡ ዲን፡ መሆኑን፡ አውቃችሁ፡
በሞት ፡ በመጨበጥ ፡ ሑሩ ፡ ተይዛችሁ ፡
(ሞት ፡ ሁሉንም ፡ ባንድ ፡ ስንሰለት ፡ አስሮ ፡ ይናገራል ፡)

ሞት ፡

አዳም ፡ ወሐዋንን ፡ እባቧ ፡ አታልላ ፡
የበለሰን ፡ ፍሬ ፡ እስቲ ፡ ብሏት ፡ ብላ፥
ያረከሰች ፡ ዕለት ፡ ለኔ ፡ ተዳርጋችሁ ፡
እንደነበራችሁ ፡ ምነው ፡ እረሳችሁ፥
አነሆ ፡ አሁንም ፡ በጣም ፡ በሰላችሁ ፡
ዛሬ ፡ ለመቃብር ፡ እንደዚህ ፡ በቃችሁ፥
ፍርግጥ ፡ ፍርግጥ ፡ ማለት፡በሞት፡እጅ፡ተይዞ፡
ወዲያው ፡ ለማረፍ ፡ ነው፡አንዴ፡ተቆመዝምዘ፥

(ይዟቸው ፡ ይመጣል)፡

መልአክ ፡ እውነትና ፡ ፍቅር ፡ እንኳን ፡ ደስ፡ ያላችሁ፡

እኛም : ፈንድቀናል : ድል : ስላገኛችሁ፥
 መሣሪያ : አይገኝም : እናንተን : ለማጥቂያ :
 ለጉብዝናችሁም : የለውም : ማለቂያ፥
 እግዚር : ስለሆነ : የናንተ : መከታ :
 ይኸ : ብርታታችሁ : ለመቼም : አይገታ፥

(ወደ : ተሰበሰቡበት : ሰዎች : እያየ :)

አዳምጡኝ : እናንተ : አሕዛብ : ሁላችሁ፥
 ይህን : ታላቅ : ተአምር : ስምታችሁ : ያያችሁ፥
 ሐሰት : ክህደት : ክፋት : ደግሞም : መመቅኘት :
 ስንፍናና : ተንኮል : በዚያም : ላይ : ቅሬት :
 ጭካኔና : ስካር : ያንደበት : ግድፈት፥
 የልብም : መታወር : ሰውን : እንዲያረክሱ :
 በአእምሯችሁ : ያዙ : እንግዲህ : አትርሱ፥
 እውነትና : ፍቅርን : ወዳጆች : አድርጉ :
 በሥጋም : በነፍስም : እንድትበለጽጉ ።

(መልአኩ : ጥሏቸው : ይሰወራል፡)

እውነት : እንግዲህ፡ፍቅር : ሆይ : እንደ : ጥንቱ : ሁሉ፥
 በሕብረት : እንጓዝ : እንዳይከተሉ :
 ጠላቶቻችንም : ታሠሩ : በሙሉ፥

ፍቅር : ጥላቻም : ሲጠፈር : አየሁት : በይኖቼ :
 እንግዲህ : ልፋፋ : በሰው : ልብ : ገብቼ፥

አመን : እኔም : በበኩሌ : እውነትን : አምኜ :
 መኖር : ነው : ወደፊት : በናንተ : ተማጥኜ፥

ክብር : እኔም : ልቆነነው : ልሁነው : ገናና :

ዳግመኛ : ላይመጣ : ቅሌት : ሔደልና፥

ተሰፋ : ከዛሬ : ጀምሮ : ሁላችሁ : ስትጠሩኝ :
ያላንዳች : ማመንታት : ልብ፡ብሩግ : በሉኝ፥

እውነት : እውነት : ክታብ : ሆና : በአዳም : ልጆች :
ከዛሬ : ጀምሮ : ትጠበቃለች፥

ሁሉም : [በዜማና : በሽብሽብ :]

ሊያጠፉን : ያሰቡት : በከንቱ : ነበረ :
አቅዳቸው : ሳይፀና : ተወጥኖ : ቀረ :
ለኛም : በእግዜር : ፈቃድ፡መልአክ፡መሰከረ ፤
ሐሰትን : ቢጠጣት : ስለማታርሰው :
ቢያውቅበት፡ይሻላል፡እውነት፡የጠማው፡ሰው፤

ተ ፈ ጸ መ ።

ማ ረ ሚ ያ ።

ገ ጽ ፡

መ ስ መ ር ፡

ግ ድ ፈ ት ፡

እ ር ም ፡

፭
»
፯
፱
፲፬
፳፩
፳፮
፴፪
፴፫

፫
፲፱
፪
፮
፲
፲፯
፲፩
፳፮
፭

እንደሚዋቅብ ፡
እያንዳንዱም ፡
አንዳድ ፡
ብትተው ፡
በዚህን ፡ ጊዜ
ከብር ፡
ተገባረን ፡
አካላት ፡
ብርታታችሁ ፡

እንደሚዋቅቅ ፡
እያንዳንዱም ፡
አንዳንድ
ብትተው ፡
በዚህን ፡ ጊዜ ፡
ከብር ፡
ተባብረን ፡
እካላት ፡
ብርታታችሁ ፡

በተስፋ ፡ ማተሚያ ፡ ቤት ፡ ታተመ ።

ዋጋው ፡ ፩ ፡ ብር ።